

(എ) ജാറുകളിൽ വെള്ളം നൽകുന്നതിനുള്ള ഒരു കമ്പനിക്ക് സർക്കാർ രൂപം നൽകിയിട്ടുണ്ടോ ;

(ബി) പ്രസ്തുത കമ്പനിയിൽ സർക്കാരിനുള്ള ഓഹരി എത്രയാണെന്ന് വ്യക്തമാക്കുമോ ;

(സി) പ്രസ്തുത കമ്പനി എവിടെ നിന്നാണ് വെള്ളം ശേഖരിക്കുന്നതെന്നിരിക്കുമോ ;

(ഡി) കടൽ വെള്ളം ശുദ്ധീകരിച്ച് വിതരണം ചെയ്യുന്നതിന് പ്രസ്തുത കമ്പനിക്ക് കഴിയുമോയെന്ന കാര്യം പരിഗണിച്ചിട്ടുണ്ടോ ; വിശദമാക്കുമോ ?

ഉത്തരം

(എ) സിയാൽ മോഡലിൽ കേരള ഡ്രിങ്കിംഗ് വാട്ടർ സപ്ലൈ കമ്പനി ലിമിറ്റഡ് രൂപീകരിക്കുന്നതു സംബന്ധിച്ച് 31-12-2012-ൽ സർക്കാർ ഉത്തരവ് ജി.ഒ.(എം എസ്.) നമ്പർ 103/2012/ഡബ്ല്യു.ആർ.ഡി. പ്രകാരം ഉത്തരവ് പുറപ്പെടുവിച്ചു.

(ബി) ഇതിൽ സർക്കാരിനുള്ള ഓഹരി 26 ശതമാനമാണ്.

(സി) കമ്പനി സ്ഥാപിച്ച് നാളിതു വരെ പ്രവർത്തനം തുടങ്ങിയിട്ടില്ല. ആയതിനാൽ സ്രോതസ്സിന്റെ കാര്യത്തിലും തീരുമാനമായിട്ടില്ല.

(ഡി) ഇല്ല.

ജലസ്രോതസ്സുകളുടെ നവീകരണം

129 (824) ശ്രീ. എം. ഉമ്മർ :

ശ്രീ. പി. കെ. ബഷീർ :

ശ്രീ. കെ. മുഹമ്മദുണ്ണി പറമ്പി : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ :

(എ) ജലസമൃദ്ധമായ ചിറകളും കുളങ്ങളും നവീകരിക്കുന്നതിന് നടപടി സ്വീകരിക്കാത്ത പഞ്ചായത്തുകളെക്കുറിച്ച് അന്വേഷണം നടത്തിയിട്ടുണ്ടോ ; വിശദാംശം നൽകുമോ ;

(ബി) കുടിവെള്ളക്ഷാമം പരിഹരിക്കുന്നതിനായി അത്തരം ചിറകളും കുളങ്ങളും നവീകരിക്കുന്നതിന് നടപടി സ്വീകരിക്കുമോ ;

(സി) തദ്ദേശസ്വയംഭരണ സ്ഥാപനങ്ങളിൽ കുടിവെള്ളം വിതരണം ചെയ്യുന്നവർ ഹോളോബ്രിക്സ് കമ്പനികൾക്കും ഹോട്ടലുകൾക്കും വെള്ളം മറിച്ചുവിൽക്കുന്നതായി ശ്രദ്ധയിൽപ്പെട്ടിട്ടുണ്ടോ ;

(ഡി) ഉണ്ടെങ്കിൽ കുടിവെള്ള വിതരണത്തിലെ അത്തരം പ്രവണതകൾ ഒഴിവാക്കാൻ നടപടി സ്വീകരിക്കുമോ ?

ഉത്തരം

(എ-ഡി) വിവരം ശേഖരിച്ചുവരുന്നു.